



جمهوری اسلامی افغانستان  
شورای عالی صلح  
دارالانشاء

د افغانستان اسلامي جمهوریت  
د سولې عالي شورا  
دارالانشاء



Islamic Republic of Afghanistan  
High Peace Council  
Secretariat

د سولې بهیر د ورستیو تحولاتو په اړه  
د سولې عالي شورا اعلامیه  
د ۱۳۹۷ کال د سلواغې ۱۸مه  
کابل - افغانستان

د سولې عالي شورا، سولې پروسې ته د بستر سازی په برخه کې فعالیت کوی او هر هغه برنامه چې د افغانستان دولت او طالبانو ترمنځ د مخامخ مذاکراتو لپاره د زمينې برابرول او اعتماد سازی په برخه کې ترسره کيږي، تر دوامداره نظارت او ارزونې لاندې لري. د هیوادوالو اندیښنو ته په پاملرنې او د دې لپاره چې د سولې بهیر په کامیابۍ سره مخې ته ولاړ شي، د سولې عالي شورا لاندې مراتب اعلانوي:

- 1) د سولې عالي شورا په هیواد کې د سولې د بستر سازی په توګه د هرې هغې همغږې اقداماتو څخه چې د سولې پروسې لپاره ګټه ور تمام شي، ملاتړ کوي.
- 2) د سولې عالي شورا له هر هغه حرکت څخه چې هم نظري او همپذیري پیاوړي کوي تاییدوي او له هغه سره مرسته خپله وجیبه بولي. همدارنګه یاده شورا هر هغه حرکت او نوبت چې د سولې بهیر او ملي وفاق ته زیان ورسوي مردود شمیري او له هغه سره د هر راز مرستې څخه ډډه کوي.
- 3) په افغانستان کې د بهرنیو ځواکونو شتون د یو ضرورت پر اساس ده او د هغوي وتل هم د سولې بهیر او د افغان دولت او طالبانو ترمنځ د مخامخ مذاکراتو پرمختګ پوري تړاو لري. د سولې عالي شورا د دې په تایید سره چې د بهرنیو ځواکونو وتل د افغان دولت او د طالبانو تحریک ترمنځ د خبرو په اجنډا کې ځای لري تاکید کوي چې دا تصمیم به د افغانستان خلکو ته د تروریستي شبکو د تهدید د لری کیدلو او د طالبانو سره د پایداری سولې په بهیر کې تر پرمختګ وروسته نیول کيږي.
- 4) د سولې عالي شورا د مسکو په ښار کې د غیر رسمي ناستې بحثونه او قطعنامه په دقت سره مطالعه کوي او هر هغه ټکي چې د افغانستان د عظیم ملت د خیر او فلاح او د هیواد ملي ګټو سره مطابقت ولری په خپلو اجرااتو کې په نظر کې نیسي.
- 5) د سولې عالي شورا د سولې په هر مرحله کې د افغانستان د خلکو اندیښنې او غوښتنې په نظر کې نیسي، او خپله وظیفه ګڼي ترڅو هر هغه څه چې د سولې په بهیر کې واقع کيږي د هرې ممکنې لارې او په خاصه توګه د رسنیو له لارې له ملت سره شریک کړي.